
घोषणा 


(नियम -6 ) 
क्र . एफ 21 -3 - 2016 - एक - 10 . - यतः, यह अभिकथित किया गया है कि श्री पंकज त्रिवेदी, तत्कालीन परीक्षा नियंत्रक/ संचालक , 
व्यावसायिक परीक्षा मंडल , मध्यप्रदेश, भोपाल ने मध्यप्रदेश राज्य में परीक्षा नियंत्रक / संचालक, व्यावसायिक परीक्षा मंडल, मध्यप्रदेश , भोपाल 
का पद धारण करते हुए, भ्रष्टाचार निवारण अधिनियम , 1988 की धारा 13 की उपधारा ( 1 ) के खण्ड ( ङ) के अधीन अपराध किया है 
और अपराध क्रमांक 51, सन् 2014 को मामले का अन्वेषण किया गया था ; 


और, यतः, अभिलेख में उपलब्ध सुसंगत सामग्री की छानबीन करने पर, राज्य सरकार की राय है कि श्री पंकज त्रिवेदी पर , जिसने 
भ्रष्ट साधनों का सहारा लेकर अपनी आय के ज्ञात स्त्रोत से अननुपातिक संपत्तियां संचित की हैं , प्रथम दृष्टया प्रकरण बनता है ; 


और, यतः, राज्य सरकार द्वारा यह आवश्यक और समीचीन समझा गया है कि उक्त अभियुक्त पर मध्यप्रदेश विशेष न्यायालय 
अधिनियम, 2011 की धारा 3 की उपधारा ( 1 ) के अधीन स्थापित विशेष न्यायालय द्वारा विचारण किया जाना चाहिए ; 


अतएव , मध्यप्रदेश विशेष न्यायालय अधिनियम , 2011 की धारा 5 की उपधारा ( 1 ) द्वारा प्रदत्त शक्तियों को प्रयोग में लाते हुए, राज्य 
सरकार , एतद्द्वारा यह घोषणा करती है कि उक्त अपराध पर मध्यप्रदेश विशेष न्यायालय अधिनियम, 2011 के अधीन कार्यवाही की जाएगी . 


मध्यप्रदेश के राज्यपाल के नाम से तथा आदेशानुसार , 

एम . के. वार्ष्णेय , प्रमुख सचिव. 


नियंत्रक, शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित - 2016. 


